

ATTI ADOTTATI MINN KORPI STABILITI PERMEZZ TA' FTEHIMIET INTERNAZZJONALI

DEĊIŻJONI Nru 1/2010 TAL-KUNSILL TAL-MINISTRI TAL-AKP-UE

tal-21 ta' Ġunju 2010

rigward l-adeżjoni tar-Repubblika tal-Afrika t'Isfel mal-Ftehim ta' Shubija AKP-UE rivedut

(2010/595/UE)

IL-KUNSILL TAL-MINISTRI AKP-UE,

Wara li kkunsidra l-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku (minn hawn 'il quddiem, "AKP") min-naha l-wahda, u l-Komunità Ewropea u l-Istati Membri tagħha, min-naha l-oħra, iffirmat f'Kotonù fit-23 ta' Ġunju 2000 ⁽¹⁾ u rivedut fil-Lussemburgu fil-25 ta' Ġunju 2005 (minn hawn 'il quddiem, "il-Ftehim AKP-UE") ⁽²⁾, u partikolarment l-Artikolu 94(1) tiegħu,

Billi:

- (1) Il-Ftehim AKP-UE rivedut dahal fis-sehh fl-1 ta' Lulju 2008 skont l-Artikolu 93, paragrafu 3, tiegħu.
- (2) L-Afrika t'Isfel, wara li ffirmat il-Ftehim AKP-UE rivedut fil-25 ta' Ġunju 2005, ma ressqitx strument ta' ratifikazzjoni taht it-termini tal-Artikolu 93, paragrafu 4, sal-iskadenza tat-30 ta' Ġunju 2009.
- (3) L-Artikolu 94 tal-Ftehim AKP-UE rivedut jistipula li kwalunkwe talba għal adeżjoni minn Stat għandha tiġi pprezentata lill-Kunsill tal-Ministri AKP-UE u approvata minnu.
- (4) L-Afrika t'Isfel ipprezentat talba għall-adeżjoni mal-Ftehim AKP-UE fit-23 ta' Novembru 2009.

- (5) Konformement mar-Regoli ta' Proċedura ⁽³⁾ tiegħu, il-Kunsill tal-Ministri AKP-UE stabbilit taht il-Ftehim AKP-UE jista' japprova talba għall-adeżjoni permezz tal-proċedura bil-miktub,

ADOTTA DIN ID-DEĊIŻJONI:

Artikolu 1

Approvazzjoni ta' talba għall-adeżjoni

It-talba tar-Repubblika tal-Afrika t'Isfel biex taderixxi mal-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku, min-naha l-wahda, u l-Komunità Ewropea u l-Istati Membri tagħha, min-naha l-oħra, iffirmat f'Kotonù, fit-23 ta' Ġunju 2000, u rivedut fil-Lussemburgu fil-25 ta' Ġunju 2005, hija b'dan approvata.

Artikolu 2

Dhul fis-sehh

Din id-Deciżjoni għandha tidhol fis-sehh fil-jum wara dak tal-adozzjoni tagħha.

Magħmul f'Ouagadougou il-21 ta' Ġunju 2010.

Għall-Kunsill tal-Ministri AKP-UE

Il-President

P. BUNDUKU-LATHA

⁽¹⁾ ĠU L 317, 15.12.2000, p. 3.

⁽²⁾ Ftehim li jemenda l-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku, min-naha l-wahda, u l-Komunità Ewropea u l-Istati Membri tagħha, min-naha l-oħra, iffirmat f'Kotonù fit-23 ta' Ġunju 2000 (ĠU L 209, 11.8.2005, p. 27).

⁽³⁾ ĠU L 95, 14.4.2005, p. 44.